

فقہ اسلامی میں تطیق اور اس کی فکری بنیادیں

سعید احمد*

محمد اعجاز**

فقہی اختلاف کی تاریخ، اُس کی حیثیت و حقیقت، ائمہ مجتهدین کے اخلاص للہیت اور مذاہب اربعہ کے مقام و مرتبہ پر نظر ڈالنے سے یہ امر متRx ہوتا ہے کہ ائمہ مجتهدین کا بالعموم اور ائمہ اربعہ (امام ابوحنیفہ، امام مالک، امام شافعی اور امام احمد بن حنبل) کا بالخصوص فقہی فروعی مسائل میں اختلاف نہ صرف مشروع و محدود ہے بلکہ اس میں امت کے لیے سہولت اور تخفیف بھی ہے۔ مذاہب اربعہ دراصل ایک ہی شجرہ طوبی کی شاخیں ہیں۔ یہ سب ایک دھڑ سے پوستہ ہیں اور قرآن کریم کے بعد حدیث و سنت ہی ان سب کا سرچشمہ ہے۔ پس فقہی فروعی مسائل میں نہ تو شدت ہونی چاہیے اور نہ ان میں باہمی منافرت۔ بلکہ ان ممالک کے درمیان حدیث کی روشنی میں بقدر امکان تطیق و توافق کی سعی ہونی چاہیے۔ فقہی مذاہب و ممالک کے مابین تطیق کے ذریعے نہ صرف باہمی فروعی اختلافات کو کم کرنے میں مدد ملے گی بلکہ جدید مسائل کے حل کے ساتھ ساتھ باہمی رواداری کو بھی فروغ ملے گا۔ ذیل میں تطیق کے معنی و مفہوم اور اُس کی فکری بنیادوں کا تذکرہ کیا جا رہا ہے۔

تطیق کا مفہوم

”تطیق“ باب تفعیل کا مصدر ہے جو ”طبق“ سے مشتق ہے جس کا معنی ہے:

”غطاء کل شيء“

”ہر چیز کو ڈھانپ لینا۔“

اس کی جمع ”اطباق“ ہے۔ اسی مادہ اشتلاف سے ”تطابق“ اور ”مطابقة“ ہے جس کا معنی ”اتفاق“ اور ”موافق“ ہے اور شاید آسمانوں کو بھی اسی لیے ”طبق“ کا نام دیا گیا ہے جن میں تہ درتہ ہونے میں مطابقت پائی جاتی ہے۔ (۱)

علامہ ابن منظور نے ”تطیق“ کے مختلف استعمال ذکر کیے ہیں مثلاً

* اسٹنسٹ پروفیسر، لاہور گریٹر یونیورسٹی، لاہور، پاکستان

** الیسوی ایٹ پروفیسر، شیخ زاید اسلامک سنتر، پنجاب یونیورسٹی، لاہور، پاکستان

”طبق الغیث الأرض“

”بارش نے زمین کو ڈھانپ لیا۔“

”تطبیق فی الصلوٰۃ: جعل الیدین بین الفخدین فی الرکوع“

”تطبیق فی الصلوٰۃ سے مراد ہے رکوع میں دونوں رانوں کے درمیان دونوں ہاتھ رکھنا۔“

”طبق فلان اذا أصاب فض الحديث“

”طبق فلان“، اُس وقت بولا جاتا ہے جب کوئی بات کی حقیقت تک پہنچ جائے۔“

”طبق السیف إذا وقع بین عظمین“

”طبق السیف“، اُس وقت استعمال کیا جاتا ہے جب تواردو ہڈیوں کے درمیان گھس جائے۔“

”المطبق من الرجال“، اُس شخص کے لیے بولا جاتا ہے جو صائب الرائے ہو۔

”تطبیق الفرس“، کا لفظ گھوڑے کو دوڑ کے میدان میں دوڑ کے قریب کرنے کے لیے استعمال کیا جاتا ہے جب کہ

”التطبیق“، اصایہ المفصل (جوڑ تک پہنچ جانے) کے لیے مستعمل ہے۔ (۲)

امام جوہری نے مندرجہ بالا تفصیل کے علاوہ ”مطابقة“، ”کو موافقت اور ”تطابق“، ”کو اتفاق کے معنی میں بھی

استعمال کیا ہے۔ (۳)

ابو الحسین احمد بن فارس بن زکریا (۴۹۵ھ) تطبیق کا مفہوم بیان کرتے ہوئے لکھتے ہیں:

”طبق الحق إذا أصابه، من هذا، و معناه وافقه حتى صار ما أراد وفقاً للحق مطابقاً له ثم

يحمل على هذا حتى يقال: طبق، إذا أصاب المفصل ولم يخطئه“ (۴)

””طبق الحق“، اُس شخص کے لیے بولا جاتا ہے جو حق تک پہنچ جائے اسی وجہ سے اس کا معنی کیا جاتا ہے کہ اُس نے حق کی موافقت کی، یہاں تک کہ جو اُس کا مطلوب و مراد تھا وہ حق کے مطابق موافق ہو گیا پھر اس کا استعمال ایسا وار کرنے کے لیے ہونے لگا جو جوڑ تک پہنچ جائے اور بالکل خطا نہ جائے۔“

ڈاکٹر روحی الجلکی تطبیق کے متعدد معانی بیان کرتے ہوئے لکھتے ہیں:

”طبقی (Applied; Practical)، تطبیق (Implementation; Effectuation)، تطبیق (Enforcement; Execution; Fulfillment; Putting into practice)، تطبیق (Implementation; Effectuation; Enforcement; Application)“ (5)

مندرجہ بالا تفصیل سے لفظ ””طبق“، ”ڈھانپ لینا، قریب کرنا اور حقیقت تک رسائی کے لیے استعمال ہوتا ہے جب کہ موجودہ فقہی اصطلاح میں چند مقرر کردہ اصولوں کے ذریعے دو بہ ظاہر باہم متعارض اور قوت و ثبوت میں یکساں نصوص اور احکام کے مابین تاویل کر کے اس طرح مطابقت و موافقت پیدا کرنا کہ دونوں کے درمیان

بظاہر تعارض رفع ہو جائے اور دونوں اپنی اپنی جگہ پر درست سمجھے جائیں۔

تطبيق اور تلفیق میں فرق

”تلفیق“، ”تفق“ سے مشتق ہے جس کا معنی:

- الف۔ کپڑے کے دونوں کونوں یا دونوں سروں کو ملا کر یادو کپڑوں کو ملا کر سی دینا۔
- ب۔ بات کو جھوٹ اور باطل سے مزین کر کے پیش کرنا اور
- ج۔ کسی چیز کو طلب کرنا اور نہ پانا ہے۔

اسی سے ”تفاق“ مشتق ہے جس سے مراد وہ دو کپڑے ہیں جن کو ملا کر سی دیا گیا ہو جب کہ ان میں سے ہر ایک کو علیحدہ علیحدہ ”تفاق“ کہا جاتا ہے۔ (۶)

امام جوہری نے ”کپڑے کے دوسروں کو ملا کر سی دینا“ کے معنی کے علاوہ ان معانی میں بھی استعمال کیا ہے:

”تلافق القوم، تلاء مت أمرورهم“

”یعنی“ ”تلافق القوم“، اُس وقت استعمال ہوتا ہے جب اُن کے معاملات قبل ملامت ہو جائیں۔“

اور ”احادیث ملْفَقَة“، کو ”اکاذیب مزخرفة“ (بنا سنوار کر پیش کیے گئے جھوٹ) کے مفہوم میں استعمال کیا ہے۔ (۷)

تطبیق کی طرح لفظ ”تطبیق“، کا استعمال بطور معروف اور مروج فہمی اصطلاح کے متقدمین فقہاء کے ہاں نہیں ملتا۔ البتہ متاخرین فقہاء نے اسے موجودہ معروف اور مروج معانی میں استعمال کیا ہے مثلاً: علامہ سعید البانی لکھتے ہیں:

”التطبیق: هو الاتيان بكيفية لا يقول بها مجتهد“ (۸)

”تطبیق“ عبارت ہے (کسی عمل میں) ایسی کیفیت پیدا کرنے سے، جس کا کوئی بھی مجتهد قائل نہ ہو۔

ڈاکٹر وہبۃ الزہمی اس کی وضاحت کرتے ہوئے کہتے ہیں:

”اس کا معنی یہ ہے کہ کسی عمل کو کوئی فقہی مذاہب کی تقليد سے ترتیب دیا جائے اور کسی ایسے معاملے میں، جس کے کئی اركان یا جزئیات ہوں، دو یادو سے زیادہ ائمۃ مجتهدین کے اقوال کو لے لیا جائے جس سے ایسی مرکب حالت (ملفوظہ) بن جائے جس کا کوئی امام بھی قائل نہ ہو، نہ وہ امام جس کا ”ملفقت“، مقلد ہے اور نہ وہ امام جس کے مذہب کی طرف وہ منتقل ہوا ہے ان میں سے ہر ایک امام ایسی مرکب حقیقت کے باطل ہونے کا اقرار کرتا ہو۔“ (۹)

ایسا کرنے والے کے بارے میں عبدالغنی العالمی فرماتے ہیں:

”ومتى عمل عبادة أو معاملة ملتفقة أخذ لها من كل مذهب قولًا لا يقول بها صاحب المذهب الآخر فقد خرج عن المذاهب الأربعة و اخترع له مذهبًا خامسًا فعبادته باطلة و معاملته غير صحيحة وهو متلاعب في الدين و غير عامل بمذهب من مذاهب المجتهدین لأنه لوسائل كل مفتٍ من أهل المذاهب الأربعة فلا يسوغ له أن يفتى بصحّة تلك العبادة أو المعاملة لفقد شروط صحتها عندـه“ (۱۰)

”اور جب کوئی شخص اس طرح کی تلفیق شدہ عبادت یا معاملہ کرے، جس کے لیے ہر مذهب فقه سے وہ قول لے لے جس کا دوسرا مذهب کا مجتهد قائل نہ ہو تو ایسا کرنے سے وہ مذهب اربعہ سے باہر کل گیا اور اس نے ایک نیا پانچواں مذهب فقه اختراع کر لیا۔ پس اس کی تلفیق شدہ عبادت باطل اور معاملہ غیر صحیح ہو گا اور وہ ”متلاعب فی الدین“ کا مرتكب ہو گا اور مذهب مجتهدین سے ہٹ کر ایک نئے مذهب فقه کا عامل قرار پائے گا کیونکہ مذهب اربعہ میں سے کسی بھی مذهب فقه کے مفتی سے سوال کیا جاتا تو وہ مذکورہ بالا عبادت اور معاملہ کو درست ہونے کی مطلوبہ شرائط نہ پائے جانے کی وجہ سے اس کے جواز کا بھی بھی فتویٰ نہ دیتا۔“

مثلاً عبادات میں تلفیق کی ایک مثال یہ ہے کہ کوئی آدمی وضو میں سر کے بعض حصے کے مسح کرنے پر اکتفا کرنے میں امام شافعی کی تقیید کرے۔ پھر اجنبی عورت کے لمس سے وضو کے عدم تفاضل میں امام ابوحنیفہ یا امام مالک کی تقیید کرے پھر اس وضو سے نماز ادا کر لے تو اس وضو کی صحت کا جس سے اس نے نماز ادا کی ہے، انہم تلاش میں سے کوئی بھی قائل نہیں ہے۔ کیونکہ امام شافعی لمس المرأة کو ناقض وضو قرار دیتے ہیں جب کہ امام ابوحنیفہ ربع الرأس“ کے مسح نہ ہونے اور امام مالک“ پورے سر کا مسح نہ ہونے“ کے باعث ایسے وضو کو ناجائز قرار دیتے ہیں۔ (۱۱)

احوال شخصیہ میں اس کی مثال یہ ہے کہ کوئی شخص نکاح کے مسئلے میں مختلف مذاہب فقه کی آراء پر عمل کرتے ہوئے کسی عورت سے اس طرح عقد نکاح کرے کہ اس میں نہ ولی کی اجازت ہو، نہ حق مهر مقرر ہو اور نہ وقت نکاح گواہ موجود ہوں۔ تو ایسا نکاح جائز نہیں ہو گا کیونکہ یہ اجماع کے خلاف ہے اور اس کے جواز کا کوئی بھی امام قائل نہیں ہے۔ (۱۲)

بعض فقهاء نے نفسانی خواہشات کے تحت مذہبی رخصتوں کی تلاش کو تلفیق قرار دیا ہے لیکن یہ فرق ذہن میں رہنا چاہیے کہ یہاں رخصت سے مراد وہ رخصت نہیں ہے جو اہل اصول کے نزدیک معروف و متداول ہے اور

وہ رخصت عزیمت کی ضد ہے (مثلاً حالت سفر میں روزہ نہ رکھنے اور نمازِ قصر کی رخصت) کیونکہ وہ رخصت جو اہل اصول کے نزدیک معروف ہے وہ کتاب و سنت سے ثابت ہے اور اس میں اہل اصول اور فقہاء کے درمیان کوئی اختلاف نہیں ہے یہاں تنقیح رخص کا، مطلب یہ ہے کہ انسان ہر مسئلے میں فقہاء و مجتہدین کے مذہب اور اقوال میں سے اس قول کو اختیار کرے جو زیادہ آسان ہو اور معروف ائمہ مجتہدین میں سے کسی امام کے مذہب کا پابند نہ رہے اور اس انتخاب و اختیار کی بنیاد دلائل کی قوت یا ورع و تقویٰ اور احتیاط پر نہ ہو بلکہ اس کے اختیار کرنے کی بنیاد حص تنقیح و پُرس، سہولت اور ہوائے نفس ہو۔ (۱۳)

مندرجہ بالا بحث سے یہ امر واضح ہو جاتا ہے کہ تطبيق دو باہم متعارض امور کے مابین تعارض کو رفع کرنا اور تلفیق خواہشات نفسانی کے پیش نظر تنقیح رخص سے عبارت ہے۔ ظاہر ہے کہ تطبيق ایک مبارک اور محمود فعل ہے اور تلفیق ایک نامبارک اور غیر محمود عمل ہے۔

تلفیق اور فقہاء کا اختلاف

تطبیق کے تاریخی پس منظر اور متاخرین فقہاء کے مابین نقطہ ہائے نظر کے اختلاف سے متعلق صاحب اسلوب متفق حافظ محمد سعد اللہ لکھتے ہیں:

”تطبیق کا مسئلہ قرون اولیٰ یعنی صحابہ، تابعین اور تبع تابعین کے عہد میں نظر نہیں آتا۔ یہ مسئلہ تقیید کے زمانے میں پیدا ہوا۔ جب مشہور مذاہب کے فقہاء نے دیکھا کہ اسلامی معاشرہ میں ورع و تقویٰ کی کمی ہے اور لوگوں میں خواہشات نفسانی کی پیروی کا سخت میلان پایا جاتا ہے۔ تو حالات میں تغیر کے باعث بہت سے فقہاء نے سد ذریعہ کے طور پر اور تہی فسق و فجور اور شرعی احکام سے آزادی حاصل کرنے کے طبعی راجح انواع کو ختم کرنے کے لیے اولاً تقیید پھر مسلک متعین کے التزام کو ضروری قرار دیا۔ (۱۴) دوسرا اس مسئلے کا تعلق جس طرح مسئلہ تقیید اور اس کے جواز و عدم جواز سے ہے اسی طرح کسی متعین مذہب کے لازم ہونے کے مسئلہ سے بھی ہے تو جن حضرات نے تقیید کو جائز اور کسی متعین مذہب کی پیروی کو لازم قرار دیا ہے ان کے نزدیک تلفیق منوع ہے اور جن لوگوں نے کسی متعین و خاص مسلک کے اتزام کو ضروری قرار نہیں دیا ہے وہ تلفیق کے جواز کے قائل ہیں۔ اسی بنا پر فقہاء کے درمیان اس کے جواز اور عدم جواز کے بارے میں اختلاف ہے۔ اکثر فقہاء کی رائے ہے کہ تلفیق ناجائز ہے کیونکہ تلفیق کے ساتھ تقیید صحیح نہیں ہے اور فقہاء کی ایک جماعت مطلقاً تلفیق کے جواز کی قائل ہے اور بعض فقہاء نے اس سلسلے میں ایک تیرا قول اختیار کیا

ہے وہ یہ کہ تلفیق اس شرط کے ساتھ جائز ہے کہ وہ اس تنقیح خص تک نہ پہنچا دے جو حق و فخر اور اباحت پسندی کا سبب ہو اور جن حضرات نے اس کی مشروط اجازت دی ہے انھوں نے اس کے مختلف شرائط ذکر کیے ہیں۔“ (۱۵)

تطبیق کی فکری بنیادیں:

تطبیق و تلفیق کے معنی و مفہوم اور ان کے مابین فرق واضح ہونے کے بعد یہ امر ثابت ہو جاتا ہے کہ تلفیق کے مسئلہ میں اکثر فقهاء کے تخلافات ہیں اور بجا ہیں تاکہ دین باز تجھے اطفال نہ بن جائے ہاں شرعی ضرورت کے وقت فقهاء نے اس کی اجازت دی ہے۔ (۱۶) جب کہ مذاہب فقه اور ان کے ائمہ کے مبنی بحق ہونے اور ان کے مابین تطبیق کے عمل کو جھوڑ ائمہ و فقهاء نے سراہا ہے اور بالخصوص امام شعراں اور شاہ ولی اللہ نے غیری اشارات اور حکم نبوی ﷺ کے مطابق جملہ مذاہب فقه اور ان کے مأخذ و مراجع میں عملاً تطبیق و توفیق پیدا کر کے اجتماعی فقہ کی تدوین کی را ہیں کشاوہ کر دی ہیں اور الحمد للہ عالم اسلام میں اس حوالے سے قابل قدر کام ہوا ہے اور ہورہا ہے۔ (۱۷) جب ہم قرآن و سنت اور تعاملی اسلام فیض میں غور و فکر کرتے ہیں تو تطبیق کے حوالے سے مندرجہ ذیل فکری بنیادیں سامنے آتی ہیں:

۱۔ قرآن کریم

قرآن حکیم میں متعدد مقامات پر صریح نصوص اس امر پر دلالت کرتی ہیں کہ دین اسلام اور شریعت محمد ﷺ میں افتراقی اختلاف نہ صرف ناپسندیدہ بلکہ منوع ہے اور یہ کہ اللہ تعالیٰ کے نزدیک حرج اور غسر کی بجائے یسر اور سہولت پسندیدہ ہے۔ یہی وجہ ہے کہ قرآن کریم میں جا بجا وسعت و طاقت سے زیادہ بوجھ ڈالنے کی لفی کی گئی اور اللہ تعالیٰ نے اپنے کریم، رؤوف، رحیم اور رحمن ہونے کا بھی اعلان فرمایا ہے۔ ذیل میں چند آیات ملاحظہ ہوں:

۱) ارشاد پاری تعالیٰ ہے:

شَرَعَ لَكُمْ مِّنَ الدِّينِ مَا وَلِيَّ بِهِ نُوحًا وَالَّذِي أُوحِيَ إِلَيْكَ وَمَا وَصَّيْتُ بِهِ إِبْرَاهِيمَ
وَمُوسَى وَعِيسَى أَنْ أَقِيمُوا الدِّينَ وَلَا تَنْفَرُّ قُوَّافِيَهُ (۱۸)

”تمہارے لیے (اللہ تعالیٰ نے) وہی دین مشروع فرمایا جس کا تاکیدی حکم اُس نے نوچ کو دیا تھا اور جس کی وجہ ہم نے آپ ﷺ کی طرف کی ہے اور اسی کا تاکیدی حکم ہم نے ابراہیم، موسیٰ اور عیینی کو دیا تھا کہ تم دین کو قائم (نافذ) کرو اور اس میں تفرق و انحراف میں نہ پڑنا۔“

مندرجہ بالا آیت میں سابقہ جلیل القدر انبیاء و رسول اور نبی رحمت ﷺ کے واسطہ سے اُن کی اُمتوں کو دین کے نفاذ

کے تاکیدی حکم کے ساتھ انھیں تفرقہ و افتراق سے اجتناب کرنے کی واضح تاکید کی گئی ہے اس حکم سے یہ حقیقت مترشح ہوتی ہے کہ تفرقہ و افتراق، افراد کی سطح پر ہو یا معاشرہ اور قومی و ملیٰ سطح پر، بہر حال اللہ تعالیٰ کے ہاں نہایت ناپسندیدہ اور غیر مستحسن ہے۔

۲) ارشادِ رباني ہے:

يُرِيدُ اللَّهُ بِكُمُ الْيُسْرَ وَ لَا يُرِيدُ بِكُمُ الْعُسْرَ (۱۹)

”اللہ تعالیٰ تمہارے ساتھ آسانی کا ارادہ کرتا ہے اور وہ تمہارے ساتھ تنگی کا ارادہ نہیں رکھتا۔“

اس آیت مبارکہ میں دینِ اسلام کے مزاج کا پتہ چلتا ہے کہ اس میں اللہ تعالیٰ کو آسانی مطلوب ہے اور سختی غیر مستحسن ہے۔ اور اس آسانی کو اختیار کرنے کی اُس وقت تک اجازت ہے جب تک یہ خلاف شرع امور کے ارتکاب تک نہ لے جائے۔ یہ یُسر اور آسانی گھر، مسجد، مکتب، سکول، کالج، یونیورسٹی، معاشرت، معیشت، سیاست اور دیگر شعبہ ہائی زندگی سب کو محیط ہے۔ ہاں اگر اس میں اتباع ہوئی اور شریعت کی نافرمانی کا امکان ہو تو پھر روا نہیں ہوگی۔

۳) ارشادِ رباني ہے:

وَ مَا جَعَلَ عَلَيْكُمْ فِي الدِّينِ مِنْ حَرَجٍ (۲۰)

”اور اس (اللہ تعالیٰ) نے تمہارے اوپر دین میں کوئی تنگی نہیں کی۔“

اسلام میں تو تنگی اور حرج اس حد تک ناپسندیدہ ہے کہ مجلس کے آداب میں یہ بھی شامل ہے کہ ان میں وسعت و کشادگی پیدا کرو، اللہ تعالیٰ تمہارے دلوں میں وسعت و کشادگی پیدا فرمائے گا۔ نبی رحمت اللہ علیہم نے بارگاہ الہی میں یہ دعا کی کہ:

((اللهم من ولی من أمر أمتی شيئاً فشق عليهم فاشقق عليه و ومن ولی من أمر أمتی شيئاً

فرفق بهم فارفق به)) (۲۱)

”اے اللہ! جسے میری امت کا والی بنایا جائے اور وہ میری امت پر سختی کرے تو تو اس پر سختی فرماؤر

جو میری امت کا والی بنایا جائے اور وہ ان کے ساتھ نرمی کرے تو تو اس کے ساتھ نرمی فرماء۔“

۴) ارشادِ باری تعالیٰ ہے:

فَاتَّقُوا اللَّهَ مَا أُسْتَعْطُتُمْ (۲۲)

”پس تقوی احتیار کرو اللہ کا، جس قدر تمہاری استطاعت ہے۔“

یہ حقیقت واضح ہے ہر شخص کی استطاعت متفاوت ہوتی ہے کچھ حضرات اہلِ عزیت ہوتے اور کچھ اصحاب رخصت۔ جس کی جتنی استطاعت ہے اُس سے اتنا تقویٰ مطلوب ہے۔ اب کسی کی صلاحیت شب زندہ دار ہونے کی ہے تو کسی کی محض فرض نمازیں ادا کرنے کی، کوئی گھر کا سارا مال راہِ الٰہی میں پیش کر دیتا ہے تو کوئی آدھا اور کوئی اپنے مال کا کچھ حصہ پیش کرتا ہے۔ کسی کا گزارہ نانِ جویں پر ہے تو کوئی اچھے کھانے تناول کر رہا ہے۔ کوئی صائم الدہر ہے تو کسی کو صرف رمضان کے فرض روزے رکھنے کی توفیق میسر ہوتی ہے اور کوئی ہر سال حج و عمرہ کی سعادت حاصل کرتا ہے تو کسی کو عمر بھر یہ سعادت حاصل نہیں ہو پاتی۔ اس لیے صحابہ کرام اور ائمۃ مجتہدین میں سے جس کے قول پر بھی عمل پیرا ہو گا وہ ہدایت یافتہ شمار ہو گا کیونکہ ان حضرات کے قول بالرائے سے بری ہونے پر اجماع اُمت ہے۔

۵) ارشادِ باری تعالیٰ ہے:

لَا تُكَلِّفُ نَفْسًا إِلَّا وُسْعَهَا (۲۳)

اس آیتِ مبارکہ سے اس امر کی صراحت ہوتی ہے کہ ”تکلیف مala یطاقد“ شرع میں روانہ نہیں ہے اور اللہ تعالیٰ نے کسی کی وسعت و طاقت سے بڑھ کر اُس پر ذمہ داری نہیں ڈالی ہے۔ گویا احکامِ شرع کی تعمیل ہر کسی کے بس میں ہے۔ اگر کوئی نہیں کرتا تو وہ گناہ گار قرار پائے گا مثلاً حج کی فرضیت اور ادائیگی کو صاحبِ نصاب ہونے کے ساتھ مشروط کر دیا ہے۔ روزہ کے لیے صحبت مند ہونے اور سارے دن کی بھوک پیاس سہارنے کی صلاحیت ضروری ہے یہی وجہ ہے بچوں، بیماروں اور بوڑھوں پر (جوروزہ نہیں رکھ سکتے) پر روزہ فرض نہیں ہے اور نماز کے لیے مختلف آپشنز دیے گئے ہیں کہ کھڑے ہو کر ادا کریں اگر کھڑے ہو کر نماز کی ادائیگی سے کوئی قادر ہے تو بیٹھ کر ادا کرنے کا حکم ہے۔ بیٹھ کر ممکن نہ ہو تو لیٹ کر اشارے سے ادا کرنا لازم ہے۔

۶) ارشادِ باری تعالیٰ ہے:

إِنَّ اللَّهَ بِالنَّاسِ لَرَءُوفٌ وَّفَ رَّحِيمٌ (۲۴)

”بے شک اللہ تعالیٰ لوگوں کے ساتھ نہایت مہربان اور حرم کرنے والا ہے۔“

اس کے مہربان اور حرم ہونے کی وجہ سے توبہ کا دروازہ غفرانہ موت سے پہلے تک کھلا ہوا ہے اور سچے دل سے توبہ کرنے والوں کے گناہوں کو نیکیوں سے بدل دیا جاتا ہے۔ نیز مختلف گناہوں کے سلسلے میں جو کفارے مقرر کیے گئے ہیں ان میں بھی تین اختیار دیے گئے ہیں تاکہ جو جس کی وسعت و طاقت ہو اُس کے مطابق عمل کر لے۔

۷) ارشاد باری تعالیٰ ہے:

مَا يَفْعُلُ اللَّهُ بَعْدَ أَبْكُمْ إِنْ شَكَرْتُمْ وَأَمَنْتُمْ (۲۵)

”اللَّهُمَّ إِنِّي عذَاب دے کر کیا کرے گا اگر تم شکر گزار ہو جاؤ اور ایمان لے آؤ۔“

ایمان اور شکر گزاری دو ایسے وصف ہیں جن کی وجہ سے کبر و تکبر اور خود غرضی کی نفعی ہوتی ہے جب کہ جذبہ اُخوت کو فروغ ملتا ہے۔ ویسے تو سارے شکر گزار ہو جائیں تو اللہ کی قدرت میں کوئی اضافہ نہیں ہوتا اور سارے نافرمانی پر اُتر آئیں تو اُس کی قدرت میں کمی نہیں آسکتی۔

۸) ارشاد باری تعالیٰ ہے:

يَا يَاهَا الْإِنْسَانُ مَا عَرَّكَ بِرِبِّكَ الْكَرِيمِ ۝ الَّذِي حَلَقَكَ فَسَوَّكَ فَعَدَّلَكَ (۲۶)

”اے (غافل) انسان! تجھے اپنے کریم رب کے بارے میں کسی چیز نے دھوکے میں بیٹلا کر دیا ہے، جس نے تجھے وجود بخشنا، تیرے اعضاء کو متساوی اور معتمد بنایا،“

الغرض قرآن کریم میں ایسے سینکڑوں مقامات ہیں جن میں اللہ تعالیٰ نے اُمّتِ مرحومہ پر اپنے لطف و کرم کا اظہار کیا ہے اور کسی جگہ بھی معلوم نہیں ہوتا کہ شریعت محمد ﷺ پر عمل کرنا مشکل اور ناممکن ہے بلکہ اگر کوئی صیم قلب سے اس پر عمل کرنا شروع کر دے تو اُس کے لیے یہ راہ اور آسان کر دی جاتی ہے۔ یہی وجہ ہے کہ صحابہ کرامؓ اور ائمہ فقہ رحمہم اللہ کے اختلافات کو رحمت قرار دیا گیا ہے کیونکہ ان میں یہ سہولت ہے۔ اسی لیے امام شعراءؓ، شاہ ولی اللہؓ اور دیگر اصحاب علم نے ان اختلافات کے مابین تطیق کے عمل کو مستحسن قرار دیا ہے۔

۲۔ حدیث نبوی ﷺ

دین میں یہ سہولت اور تخفیف اور مختلف امور کے مابین تطیق کے حوالے سے متعدد فرماں نبوی ﷺ ملتے ہیں

جن میں سے چند ایک کا تذکرہ ذیل میں کیا جا رہا ہے:

۱) فرمان نبوی ﷺ ہے:

((الدين يسر ولن يشاد هذا الدين أحد إلا غلبه)) (۲۷)

”دین سہل ہے کوئی بھی اس دین میں سختی کا ارادہ نہیں کرے گا مگر یہ اُس پر غالب آجائے گا۔“

گویا دین میں سہولت اور تخفیف مستحسن ہے اور اس سلسلے میں شدت اختیار کرنا اور لوگوں کو مشقت میں بیٹلا کرنا ناپسندیدہ اور غیر مستحسن ہے۔ اور ایسا کرنے والا سخت و عید کا مستحق ٹھہرتا ہے۔ (اس کی تفصیل آگے آرہی ہے۔)

۲) اسی سلسلے میں آپ ﷺ کا وہ فرمان مبارک، جو آپ ﷺ سمع و طاعت پر بیعت لیتے وقت ارشاد فرماتے تھے:

((فی المنشط والمکرہ)) (۲۸)

”کہ تمہاری سمع و طاعت پر یہ بیعت خوشنگوار اور ناپسندیدہ امور میں لی جائی ہے لیکن اس حد تک جس کی تم استطاعت رکھتے ہو،“

جب تک استطاعت ہے اُس وقت تعمیل ارشاد کا حکم ہے اور جب یہ استطاعت نہ رہے تو وہ حکمِ موقوف ہو جائے گا جیسے کوئی صاحب نصاب نہ رہے تو فرضیت زکوٰۃ اُس سے ساقط ہو جائے گی اور اسی طرح اگر کوئی صاحب استطاعت نہ رہے تو حج کی ادائیگی اُس سے موقوف ہو جائے گی۔

۳) ارشادِ نبوی ﷺ ہے:

((إِذَا أَمْرَتُكُمْ بِأَمْرٍ فَأَتُوا مِنْهُ مَا أَسْتَطَعْتُمْ)) (۲۹)

”جب میں تھیس کسی امر کی ادائیگی کا حکم دوں تو اُس کو اس حد تک بجا لاؤ جتنی تمہاری استطاعت ہے۔“

کسی بھی حکم شریعت کی ادائیگی استطاعت پر منحصر ہے۔ نبی رحمت ﷺ ”تکلیف مالا یطاقت“ کو ناپسند فرماتے تھے اور اگر آپ ﷺ کے سامنے کسی کے سخت رویے کی شکایت کی جاتی تو سخت غضبناک ہوتے تھے۔

۴) رسول اللہ ﷺ کا فرمان ہے:

((يَسِّرُوا وَلَا تَعُسِّرُوا وَبَشِّرُوا وَلَا تَنْفِرُوا)) (۳۰)

”لوگوں پر آسانی کرو اور لوگوں کو خوشخبری دیا کرو (اچھے اچھے امور اور ان میں پوشیدہ حکمتوں کی طرف متوجہ کیا کرو) اور انھیں تنفر نہ کیا کرو۔“

یعنی اگر دینِ حق کی طرف کسی کو دعوت دینے کا مرحلہ درپیش ہو تو ”حکمت“ اور ”موعظہ حسنہ“ کے اسلوب کو اپناؤ۔ اور جہاں کہیں بحث و جدال کی ضرورت محسوس ہو تو نہایت احسن اسلوب میں دلائل دے کر قائل کرو۔ انسان کی نظرت ہے کہ امورِ بشارت کی طرف متوجہ ہوتا ہے اور اسے سخت امور کی طرف بلا یا جائے تو وہ اظہارِ تفیر کرتا ہے۔ اس لیے یہ حکم دیا گیا کہ اُسے ”امورِ بشارت“ کے ذریعے متوجہ کرو۔ جب وہ متوجہ ہو جائے گا تو اُس کے لیے مشکل امور بجا لانا بھی آسان ہو جائے گا۔

ملا علی قاریؒ دین میں اختلاف کی تین اقسام بیان کرتے ہوئے لکھتے ہیں:

”والاختلاف في الدين ثلاثة إقسام، أحدها في ثبات الصانع ووحدانيته وإنكار ذلك

کفر، و ثانیہا فی صفاتہ و إنکارہا بدعة و ثالثہا فی أحكام الفروع المتحملة وجوهاً

فهذا جعله الله تعالى رحمة و كرامة للعلماء“ (۳۱)

”دین میں اختلاف کی تین قسمیں ہیں۔ ایک یہ کہ صانع (اللہ تعالیٰ کے وجود) اور اس کی وحدانیت کا اثبات اور اس کا انکار کفر ہے۔ دوسرا یہ کہ اُس کی صفات کا اثبات اور اس کا انکار بدعت ہے اور تیسرا اختلاف فروع، جو مختلف وجہ کا اختصار رکھتی ہوں، ان سے احکام کے استنباط و استخراج میں ہے اور یہی وہ اختلاف ہے جسے اللہ تعالیٰ نے علماء کے لیے باعث رحمت و کرامت بنایا ہے۔“

۵) ارشادِ نبوی ﷺ ہے:

((اختلاف امتی رحمة)) (۳۲)

”میری امت کے مابین اختلاف رحمت ہے۔“

مندرجہ بالا حدیبیث نبوی ﷺ کی وضاحت، تفصیل کے ساتھ، اسی باب کی فصل اول گذر چکی ہے۔ تاہم یہ امر واضح ہے کہ یہ اختلاف، خلاف اور مخالفت کے معنی میں نہیں ہے، نہ اس سے مراد اصولِ دین میں اختلاف ہے بلکہ یہ امور اجتہادیہ میں ہے جو فروع میں ہوتا ہے اور اختلاف پر منی ہوتا ہے۔ اور ایسا اختلاف یقیناً رحمت ہوتا ہے کیونکہ اختلافِ رائے سے نئی راہیں کشادہ ہوتی ہیں، نئے زاویے سامنے آتے ہیں اور منزل تک رسائی آسان ہو جاتی ہے۔ اسی لیے تو پروڈگار نے امت مسلمہ کے معاملات کیسے طے پائیں گے؟ کالائجھہ عمل دیتے ہوئے ارشاد فرمایا:

وَأَمْرُهُمْ شُورَىٰ بَيْنَهُمْ (۳۳)

”اور ان کے معاملات، ان کے مابین باہمی مشاورت سے طے پائیں گے۔“

ظاہر ہے کہ مجلسِ شوریٰ (جس میں ہر میدان کے ماہرین علم و فن شامل ہوں) میں جملہ اركانِ شوریٰ کی ایک رائے تو نہیں ہو سکتی لیکن مجموعی طور پر اندازہ ہو جاتا ہے کہ ہمارے حق میں کون سا اقدام بہتر ہے اور کون سا نقضان دہ؟ لیکن اس اختلافِ رائے کے لیے اخلاص، للہیت اور اختلاف شرط ہے۔ اور جب کسی نتیجے پر پہنچ جائیں اور اُس کا فیصلہ ہو جائے تو اب سب پر عمل کرنا لازم ہے اور اسی کو ”اجماع“ کا نام دیا جاتا ہے اور اجماع کا مخالف ”ضال“، قرار پاتا ہے۔ یہی وجہ ہے کہ صحابہ کرام، تابعین عظام اور انہمہ مجہدین باہمی اختلافِ رائے کے باوجود ایک دوسرے کا، نہ صرف احترام کرتے تھے بلکہ ایک دوسرے کو راہ ہدایت پر گامز ن تصور کرتے تھے اور ایک

دوسرے کے پیچھے نمازیں ادا کرتے تھے۔ اسی مجلس شوریٰ کے تصور کو لے کر امریکہ، مغرب اور دیگر ممالک میں ”تھنک ٹینک“ (Think Tank) قائم کیے گئے ہیں۔

۳۔ تعامل اسلام

اختلاف و تطبيق کے حوالے سے اسلام کا تعامل کیا تھا؟ اس حوالے سے چند امور کا تذکرہ دیا جا رہا ہے۔

۱۔ امام سفیان ثوریؓ لفظ ”اختلاف“ کے استعمال کو ناپسند فرماتے تھے اور کہا کرتے تھے:

”لا تقولوا اختلف العلماء فی کذا و قولوا قد وسّع العلماء علی الأمة بکذا“ (۳۴)

”یہ نہ کہا کرو کہ اس امر میں علماء نے اختلاف کیا ہے بلکہ یہ کہا کرو اس امر میں علماء نے امت کے لیے توسعہ کی ہے۔“

کیونکہ ائمۃ مجتہدین کا باہمی فروعی اختلاف امت کے حق میں تیسیر، وسعت اور سہولت کا باعث ہے وہ لفظ

”اختلاف“ کے استعمال سے اسی لیے روکتے تھے کہ کہیں اس سے عوام خلاف مقصود اختلاف نہ سمجھ بیٹھیں۔

۲۔ امام شافعیؓ کا فرمان ہے:

”إن إعمال الحديثين أو القولين بحملهما على حالين أولى من إلغاء أحدهما“ (۳۵)

”دو (بظاہر متعارض) حدیثوں یا اقوال پر اس طرح عمل کرنا کہ انھیں مختلف حالتوں پر محسوب کیا جائے اس سے کہیں بہتر ہے کہ ان میں سے ایک پر عمل کیا جائے اور دوسرے پر عمل کرنے سے روک دیا جائے۔“

۳۔ امام عبدالوهاب شعرانیؓ فرماتے ہیں کہ تطبيق کی کاوش کرنے والے علماء کو جاہل کہنا دروغ گوئی ہے اور ایسا کہنے والا خود جاہل ہے بلکہ شریعت پر کامل عمل اُس وقت تک ناممکن ہے جب تک کہ جملہ ائمۃ مجتہدین کے اقوال و اجتہادات کو سامنے رکھ کر قرآن و سنت اور اجماع امت کے ساتھ توفیق و تطبيق نہ دی جائے۔ حضرت علی خواصؓ فرماتے ہیں:

”لا يكمل المؤمن العمل بالشريعة كلها وهو مقلد بمذهب واحد أبداً“ (۳۶)

”کسی بھی صاحب ایمان کے لیے شریعت پر کامل طور پر عمل، کسی ایک مذهب فقہ کا مقلد رہ کر، ہمیشہ کے لیے ناممکن ہے۔“

امام شعرانیؓ اس کی وضاحت کرتے ہوئے لکھتے ہیں:

”وهو كلام نفيس فان الشريعة إنما تكمل إحكامها بضم جميع الأحاديث والمذاهب“

بعضہا إلى بعض حتی تصیر کأنها مذهب واحد ذومرتین“ (۳۷)

”(شیخ علی خواص کا) یہ نہایت نفس کلام ہے کیونکہ شریعت کے احکام اُسی وقت ہی درجہ کمال کو پہنچ سکتے ہیں جب جملہ احادیث مبارکہ اور مذاہب فقہ میں سے بعض کو بعض کے ساتھ اس طرح ملا دیا جائے کہ وہ دو مرتبوں (عزیت و رخصت) پر مشتمل ایک مذهب فقہ ہو جائے۔“

امام شعرانی اس امر کی بھی وضاحت کرتے ہیں کہ میرے نظریہ تطیق پر مشتمل میری تالیف ”المیر ان الکبری“ کا اُس وقت تک یہ کہہ کر انکار نہ کر دو کہ:

”کیف یصحّ بفلان الجمع بین جميع المذاہب و جعلها کأنها مذهب واحد من غير إن
تنظر فيها أو تجتمع بصاحبها فان ذلك جهل منك و تهور في الدين بل اجتمع بصاحبها
و ناظره فان قطعك بالحجۃ وجب عليك الرجوع إلى قوله ولو لم يسبقہ أحد إلى
مثله“ (۳۸)

”فلان شخص کے لیے کیسے یہ ممکن ہو سکتا ہے کہ جملہ مذاہب فقہ کے مابین جمع و تطیق کر کے اُسے ایک ہی مذهب فقہ بنا دے۔ جب تک کہ تو اُس (کی کتاب ”المیر ان الکبری“) میں غور و فکر نہ کر لے یا اُس کے مصنف سے ملاقات نہ کر لے کیونکہ ایسا کرنا تیری جہالت اور دین کے معاملے میں بے باکی پرستی ہے۔ بلکہ اس کے مؤلف سے ملاقات کرو اور مناظرہ کر لے اگر وہ دلیل کے ساتھ تجھے خاموش کر دے تو پھر تیرے اوپر اپنے نکتہ نظر سے رجوع کر کے مؤلف میزان کے نقطہ نظر کو اپنا لینا واجب ہو گا۔ اگرچہ اس سے پہلے اس طرح (تطیق و توفیق) کا کارنامہ کسی اور نے سرانجام نہ بھی دیا ہو۔“

اس کے بعد امام شعرانی بغیر تحقیق کیے کسی پر جہالت کا الزام لگانے کی تردید کرتے ہوئے لکھتے ہیں:

”و إياك أن تقول: إن واضح هذه الميزان جاهل بالشريعة فتفع في الكذب فانه إذا كان
مثله يسمى جاهلاً مع قدرته على توجيه إحكام جميع أقوال المذاہب فما بقي على
وجه الأرض الآن عالم، وقد قال الإمام محمد بن مالك: و إذا كانت العلوم منحاً إلهية
و اختصاصات لدنية فلا بدع أن يدخل الله تعالى بعض المتأخرین ما لم يطلع عليه أحد
من المتقدمين“ (۳۹)

”اور (اے مخاطب!) تجھے اس امر سے بھی گریز کرنا چاہیے کہ اس میزان کے مؤلف پر جہالت کا

ازام لگائے کیونکہ یہ محض دروغ گوئی ہے۔ اگر ایسا شخص جو تمام ائمہ مجتہدین کے اقوال کی ایسی توجیہ کر دے، جس سے باہمی تناقض رفع ہو جائے تو پھر اب روئے زمین پر کوئی ایک فرد بھی اس قابل نہ رہے کہ اُسے عالم کہا جائے اور امام محمد بن مالکؓ نے فرمایا ہے کہ علوم جب انعامات الہیہ اور اُس کے خاص احسانات ہیں تو لازم ہے کہ اُس پر دردگار نے علماء متاخرین کے لیے ایسے امور رکھ چھوڑے ہوں جن کے عرفان کا شرف متقدیم کو حاصل نہ ہوا ہو۔“

کسی امر کو علماء متقدیم کا نہ کرنا اور متاخرین کا اس کارنامہ کو سرانجام دینا، اُس کے غلط ہونے کی دلیل نہیں بن سکتا بلکہ فیاضِ ازل کی ابدی فیاضی کا ناقابل تردید ثبوت ہے۔

۴- شیخ اکبر حجی الدین ابن عربی قطیق کے حوالے سے اپنا نقطہ نظر بیان کرتے ہوئے لکھتے ہیں:

”إن العبد إذا سلك مقامات القوم متقيداً بمذهب واحدٍ لا يرى غيره فلا بد إن ينتهي به ذلك المذهب إلى العين التي أخذ إمامه منها أقواله، وهناك يرى أقوال جميع الأئمة تغترف من بحرٍ واحدٍ فينفك عنه التقيد بمذهبه ضرورة و يحكم بتساوي المذاهب كلها في الصحة خلاف ما كان يعتقد قبل ذلك“ (۴۰)

”کہ بندہ جب مذہبِ معین کی پابندی کرتے ہوئے قوم (صوفیاء کرام) کے مقامات طے کر لیتا ہے اس طرح کہ وہ اُس کے علاوہ کسی اور مذہبِ فقہ کا معتقد نہ ہو تو وہ مذہبِ فقہ ضرور اُسے اُس سرچشمہ تک پہنچادے گا جہاں سے اُس کے امام نے اپنے اقوال (اور ان کے دلائل) حاصل کیے ہیں اور وہاں اُسے یقین ہو جائے گا کہ جملہ ائمہ مجتہدین ایک ہی دریا سے اپنا اپنا حصہ پانتے ہیں۔ پھر ایک مذہب کی پابندی (اور دوسرے مذہبِ فقہ کی نفی) ضرورتاً اُس سے جدا ہو جائے گی اور وہ اپنے سابق نقطہ نظر کے برکس جملہ مذاہبِ فقہ پر صحت کے اعتبار سے یکساں حکم لگائے گا۔“

۵- شیخ بدر الدین رکشی نے اپنی کتاب ”القواعد فی الفقہ“ کے آخر میں لکھا ہے کہ اگر کسی امر میں رخصت بھی ہو اور عزیمت بھی تو ان دونوں پر عمل کرانا مقصود ہوتا ہے اور جب مکلف رخصت پر اس نیت سے عمل کرے کہ یہ بھی اللہ تعالیٰ کے ہاں پسندیدہ ہے تو وہ بہت بہتر ہے جیسا کہ حدیثِ نبوی ﷺ ہے:

(إِنَّ اللَّهَ يُحِبُّ أَنْ تَؤْتَنِي رِحْصَهُ كَمَا يُحِبُّ أَنْ تَؤْتَنِي عَزَائِمَهُ)(۴۱)

”اللَّهُ تَعَالَى رِحْصَتُوں پَرِّ عَمَلٍ كَرْنَے کو اُسی طرح پسند فرماتا ہے جس طرح کہ اپنی عزیمتوں پرِّ عَمَلٍ کرنے کو۔“

شیخ زکریٰ کہتے ہیں کہ شریعت کا مقصود اتفاق ہے اور اگر کسی امر میں اختلاف ہو بھی جائے تو حتی السع اتفاق کی طرف لوٹایا جائے جیسا کہ انہمہ ورع و قتوی کا معمول ہے۔ (۲۲)

مذاہب اربعہ کے مطابق فتویٰ دینے والے علماء:

امام شعرائی نے ”المیران الکبریٰ“، جلد اول میں ان علماء و فقهاء کے نام ذکر کیے ہیں جو مذاہب اربعہ (حنفی، مالکی، شافعی اور حنبلی) کے مطابق افتاء جاری کرتے تھے۔ فرماتے ہیں:

”وقد بلغنا إنه كان يفتى الناس بالمذاهب الأربعه الشیخ الامام الفقیہ المحدث الأصولی

الشیخ عبدالعزیز الدیرینی و شیخ الاسلام عز الدین بن جماعة المقدسی والشیخ العلامة

الشیخ شهاب الدین البرلسی الشہیر بابن الاقیطع رحمہم الله والشیخ علی البنتی الضریر

و نقل الشیخ الجلیل السیوطی رحمہم الله عن جماعة کثیرة من العلماء انہم كانوا یفتون

الناس بالمذاهب الأربعه لا سیما العوام الذین لا یتقیدون بمذهب ولا یعرفون قواعده ولا

نصوصه و یقولون حيث وافق فعل هؤلاء العوام قول عالم فلا بأس به“ (۴۳)

”اور ہم تک یہ بات پہنچی ہے کہ لوگوں کو مذاہب اربعہ کے مطابق مندرجہ ذیل علماء فتویٰ دیتے تھے:

۱) شیخ، امام، فقیہ، محدث، مفسر، اصولی، شیخ عبدالعزیز الدیرینی

۲) شیخ الاسلام عز الدین بن جماعة المقدسی

۳) شیخ، علامہ، شیخ شهاب الدین البرلسی، جو کہ ابن الاقیطع کے نام سے معروف ہیں۔

۴) شیخ علی البنتی الضریر

امام جلال الدین سیوطی نے علماء کی جماعت کثیرہ سے نقل کیا ہے کہ وہ سب لوگوں کو مذاہب اربعہ کے ساتھ فتویٰ دیتے تھے۔ خصوصاً وہ عوام الناس جو کسی معین فقہی مذهب کے پابند نہیں ہیں اور نہ اُس کے قواعد و نصوص کی معرفت رکھتے ہیں۔ اور ان کا عقیدہ یہ ہوتا ہے کہ ہمارا فعل تمام علماء میں سے کسی بھی عالم کے قول اور فتویٰ کے مطابق ہو جائے تو وہ صحیح اور درست ہے۔“

اس کے بعد امام شعرائی نے ان علماء کے مذاہب اربعہ کے ساتھ افتاء جاری کرنے کی توجیہ کرتے ہوئے لکھا ہے کہ ہو سکتا ہے کہ اللہ تعالیٰ نے ان علماء کو جو مذاہب اربعہ کے ساتھ لوگوں کو فتویٰ دیتے تھے، شریعت اولیٰ کے سرچشمہ سے آگاہ کر دیا ہوا اور انہمہ مجتہدین کے جملہ اقوال و فتاویٰ کا اسی سرچشمہ سے منشعب ہونے کا ان کو مشاہدہ کرا دیا ہوا اور وہ لوگوں کو میزان کے دونوں مرتبوں کے لحاظ سے فتویٰ دیتے ہوں۔ کیونکہ ایسے اصحاب علم و افتاء حضرات

انہم محدثین کے وارث اور قائم مقام ہیں کہ جس طرح خود امام اپنے اقوال کے دلائل سے مکمل طور پر آگاہ ہیں اسی طرح یہ حضرات ان دلائل کی معرفت بھی رکھتے ہیں اور علماء سلف میں ایک جماعت گذرچکی ہے جن کو اجتہاد مطلق نسبتی (۲۴) حاصل تھا مثلاً شیخ ابو محمد الجوینی اور امام ابن عبدالبر مالکی اور اس کا ثبوت یہ ہے کہ امام ابو محمد جوینی نے ایک کتاب "المختصر" تصنیف کی ہے جس میں کسی مخصوص مذهب فقہ کے پابندیوں ہوئے (بلکہ جملہ مذاہب فقہ کو سامنے رکھ کر تصنیف کی ہے) اسی طرح علامہ ابن عبدالبر مالکی بھی فرماتے تھے کہ "کل مجتہد مصیب" (ہر صاحب اجتہاد حق کو پہنچنے والا ہے۔) یا تو ان ہر دو حضرات کا مذکورہ قول اور فعل اس وجہ سے صادر ہوا ہوگا کہ وہ شریعت مطہرہ کے اصل سرچشمہ پر آگاہ ہو گئے ہوں گے اور معلوم کر لیا ہوگا کہ تمام علماء کے اقوال اسی سے متفرع ہیں، جس طرح ہم (امام عبد الوہاب شعرائی) جان گئے۔ الحمد للہ تعالیٰ اور یا اس وجہ سے انہوں نے یہ فرمایا ہو کیونکہ شارع علیہ السلام نے محدث کے قرآن و سنت سے مستبط کردہ حکم کی تقریر و تصویب فرمائی ہے۔ (۲۵)

مذاہب اربعہ کے ساتھ فتویٰ دینے والے علماء کے لیے لازم ہے کہ ہر امام کے نزدیک جو قول ارجح اور قوی ہو، اُس کی معرفت ہونی چاہیے تاکہ مقلدین کو فتویٰ دے سکے۔ ہاں اگر مفتی کو یہ معلوم ہو کہ سائل اور مستفتی کو میرے علم اور دین و درع پر کامل اعتماد ہے کہ میں اُسے جو بھی فتویٰ دوں گا اس کے لیے اشراح صدر کا باعث ہوگا تو اُس وقت وہ مرجوح اور ضعیف قول کے ساتھ بھی فتویٰ دے سکتا ہے۔ (۲۶)

مندرجہ بالا بحث سے درج ذیل امور واضح ہوتے ہیں:

۱۔ تطبیق اور تلفیق میں یہ فرق ہے کہ تطبیق میں امور مختلفہ کے درمیان تباہ و رفع کر کے ان کے مابین توافق و تطابق پیدا کیا جاتا ہے اور یہ عند اللہ مسْتَحْسِن و مطلوب ہے۔ جب کہ تلفیق میں صرف اتباع ہوئی اور اپنی غرض مقصود ہوتی ہے۔ ہاں اگر شدید شرعی ضرورت ہو تو اس کی اجازت ہے۔

۲۔ تطبیق، ایک مبارک و محمود فعل ہے جس کی تائید قرآن و سنت اور تعامل اسلاف سے ہوتی ہے۔

۳۔ مذاہب اربعہ کے ساتھ افتاء جاری کرنا، زمانہ ماضی میں علماء کا معمول رہا ہے اور اس کے لیے لازم ہے کہ سائل اور مستفتی کے حال کو پیش نظر رکھا جائے۔ اگر وہ مقلد ہے تو اُسے اُس کے امام کے نزدیک ارجح اور قوی قول کے مطابق فتویٰ دیا جائے اور اگر اُسے مفتی کے علم، دیانت اور درع پر کامل اعتماد ہے تو وہ اس کی حالت کے پیش نظر راجح و مرجوح اور قوی وضعیف میں سے جو قول اُس کے حق میں بہتر ہو، اُس کے مطابق افتاء جاری کر سکتا ہے۔

حوالہ جات و حواشی

- (۱) ابن منظور، الافريقی، لسان العرب، الریاض: دار الفکر، ط-۳ (۱۹۹۹ء) (تحت مادة طبق)، ۸/۱۸۱-۱۸۲-۱۲۰۲ء۔ (ii) القاموس الحجیط، بیروت: مؤسسة الرسالۃ، ط-۳، (۱۹۹۳ء)، باب القاف، فصل الطاء، ص-۱۱۶۵-۱۱۶۶ء۔
- (۲) لسان العرب، (تحت مادة طبق)، ۸، ۱۲۱-۱۲۲ء۔
- (۳) الجوہری، ابو نصر، اسماعیل بن حماد، الصحاح، بیروت: دار الفکر، ط-۱ (۱۹۹۸ء)، باب القاف، فصل الطاء، ۲/۱۱۲۷-۱۱۲۸ء۔
- (۴) ابو الحسین، محمد بن فارس بن زکریا (۵۳۹۵ھ)، مجمع مقابیس اللغة، بیروت: دار احیاء التراث العربي، ط-۱ (۲۰۰۱ء)، کتاب الطاء، باب الطاء والباء وما يتلذذ بهما، ص-۲۰۷ء۔
- (۵) الدكتور روحی البعلبکی، المورود، (عربی- انگلیزی)، بیروت: دار العلم للهائین، ط-۱۹ (مايو ۲۰۰۵ء)، ص-۳۳۱ء۔
- (۶) لسان العرب، (تحت مادة لفظ)، ۱۰، ۳۳۰ء۔ (ii) القاموس الحجیط، ۱۱۸۶ء-۱۱۸۷ء۔
- (۷) الصحاح، باب القاف، فصل اللام، ۲/۲، ۱۱۷۲ء۔
- (۸) محمد سعید البانی، العلامۃ، عمدة التحقیق فی التقليد والتلقیق، ص-۹۱ء۔
- (۹) (i) وہبة الزحلی، دکتور، اصول الفقه الاسلامی، دمشق: دار الفکر، (۱۹۹۷ء)، ۱۱۳۲ء۔ (ii) وہبة الزحلی، دکتور، الفقه الاسلامی وأدلة، ۱، ۱۰۶ء۔
- (۱۰) البنا بلحسی، عبد الغنی، خلاصۃ التحقیق فی بیان حکم التقليد والتلقیق، استانبول: مکتبۃ ایشیق، (۱۴۰۱ھ/۱۹۸۱ء)، ص-۱۸۱ء۔
- (۱۱) اصول الفقه الاسلامی، ۲، ۱۱۳۳ء۔
- (۱۲) خلاصۃ التحقیق فی بیان حکم التقليد والتلقیق، ص-۲۲۰ء۔
- (۱۳) السفارینی، محمد بن احمد، التحقیق فی بطلان التلقیق، ریاض: دار لشمنی، (۱۴۱۸ھ/۱۹۹۸ء)، ص-۱۳۵ء۔
- (۱۴) مزید تفصیل کے لیے ملاحظہ ہو: عقد الحجید فی أحكام الاجتہاد والتقلید۔ (مقالہ نگار)
- (۱۵) حافظ محمد سعد اللہ، فقیہ مسالک میں تلقیق و تطبيق—ایک تحقیقی جائزہ (غیر مطبوعہ مقالہ ایم فل)، اسلام آباد: علامہ اقبال اور پن یونیورسٹی (۲۰۰۳)، ص-۳۵ء۔
- (۱۶) تفصیل کے لیے ملاحظہ ہو: المیزان الکبری، ۱، ۳۹-۵۳ء۔
- (۱۷) تفصیل کے لیے دیکھیے: (i) اجتماعی اجتہاد—تصویر، ارتقاء اور عملی صورتیں (ترتیب و تدوین: محمد طاہر منصوری)،

ادارہ تحقیقاتِ اسلامی، مین الاقوامی اسلامی یونیورسٹی، اسلام آباد، ط-۱ (۲۰۰۷ء) (ii) حافظ محمد زبیر، عصر حاضر میں اجتماعی اجتہاد—ایک تجزیاتی مطالعہ (مقالہ پی ایچ ڈی)، ۲۰۱۰ء، شیخ راید اسلام سنٹر، پنجاب یونیورسٹی، لاہور۔

- (١٨) سورة الشوریٰ (٢٢): ١٣۔
- (١٩) سورة البقرہ (٢): ١٨٥۔
- (٢٠) سورة الحج (٢٢): ٢٨۔
- (٢١) صحیح مسلم، کتاب الامارات، باب فضیلۃ الامام العادل۔
- (٢٢) سورة التغابن (٢٣): ١٦۔
- (٢٣) سورة البقرہ (٢): ٢٨٦۔
- (٢٤) سورة الحج (٢٢): ٢٥۔
- (٢٥) سورة النساء (٣): ١٣٧۔
- (٢٦) سورة الانفطار (٨٢): ٢، ٧۔
- (٢٧) صحیح البخاری، کتاب الایمان، باب قیام لیلة القدر۔
- (٢٨) ايضاً، کتاب الاحکام، باب بیان حکم الامام الناس۔
- (٢٩) النسائی، اسنن، کتاب الصیام، باب المریض یغطر۔
- (٣٠) صحیح البخاری، کتاب العلم، باب ما كان النبي صلی اللہ علیہ وسلم یتولهم۔
- (٣١) ملاعی القاری، مرقة المفاتیح، بیروت: دارالکتب العلمیة، ط-۱ (١٣٢٢ھ / ٩٣٨٥م)۔
- (٣٢) محوله بالا۔
- (٣٣) سورة الشوریٰ (٢٢): ٣٨۔
- (٣٤) الشعراوی، عبدالوهاب، المیز ان الکبری، بیروت: دارالکتب العلمیة، (٢٠٠٩ء)، ١/ ٣٣۔
- (٣٥) محوله بالا۔
- (٣٦) ايضاً، ١/ ٣٥۔
- (٣٧) محوله بالا۔
- (٣٨) ايضاً، ١/ ١٨۔
- (٣٩) ايضاً، ١/ ١٨۔
- (٤٠) ايضاً، ١/ ٢٠۔

(۲۱) صحیح ابن حبان، کتاب الْجَرْرِ، باب الْأَخْبَارِ عَمَّا يُسْتَحْبِطُ لِلْمُرِءِ۔

(۲۲) الْمَيْزَانُ الْكَبِيرُ، ۱/۲۱۔

(۲۳) ایضاً۔

(۲۴) اجتہاد کی دو قسمیں ہیں: (۱) اجتہاد مطلق غیر نسبتی، جیسا کہ انہے اربعہ کا اجتہاد۔ کچھ اور لوگوں نے بھی اس درجہ اجتہاد کا دعویٰ کیا لیکن اسے تلقی باقیول حاصل نہ ہو سکا۔ (۲) اجتہاد مطلق نسبتی، جیسا کہ انہے اربعہ کے تلامذہ اور مقلدین علماء کا اجتہاد۔ (المیزان الکبریٰ، ۱/۲۱-۲۲)۔

(۲۵) الْمَيْزَانُ الْكَبِيرُ، ۱/۲۲۔

(۲۶) ایضاً، ۱/۳۹-۵۲۔

